



# காவிரி டெல்டா பாசனத்திற்கு மேட்டூர் அணை இன்று திறப்பு முதல்வர் பழனிசாமி திறந்து வைக்கிறார்

சேலம், ஜூன் 11

காவிரி டெல்டா குறுவை சாகுபடி பாசனத்திற்கு மேட்டூர் அணையிலிருந்து தண்ணீர் திறக்கப்படுகிறது. முதல்வர் எடப்பாடி பழனிசாமி வெள்ளிக்கிழமை காலை 9 மணிக்கு திறந்து வைக்கிறார்.

மேட்டூர் அணையின் வலதுகரையில் உள்ள மேல்மட்ட மதகுகளை மின்விசையால் உயர்த்தி தண்ணீரை திறந்து வைக்கிறார். இதில், அமைச்சர்கள், எம்பி, எம்எல்ஏக்கள், அதிகாரிகள் கலந்து கொள்கின்றனர். இதற்காக சிறப்பு ஏற்பாடுகள் செய்யப்பட்டுள்ளன.

டெல்டா பாசனம் மூலம் சேலம், நாமக்கல், ஈரோடு, திருச்சி, கரூர், பெரம்பலூர், தஞ்சை, திருவாரூர், நாகப்பட்டினம், புதுக்கோட்டை உட்பட 12 காவிரி டெல்டா மாவட்டங்களில் சுமார் 16.05 லட்சம் ஏக்கர் விவசாய நிலம் பாசன வசதி பெறுகிறது.

ஒவ்வொரு ஆண்டும் குறுவை சாகுபடிக்கு ஜூன் 12ம் தேதி பாசனத்திற்கு தண்ணீர் திறக்கப்படுவது வழக்கம்.

ஜனவரி 28ம் தேதி வரை 230 நாட்களுக்கு, 330 டிஎம்சி தண்ணீர் குறுவை, சம்பா, தாளடி பயிர்களுக்கு தேவைப்படும். பாசனப்பகுதிகளில் மழை கிடைக்கும் பட்சத்தில், தண்ணீருக் கான தேவை குறையும்.

மேட்டூர் அணையின் 86 ஆண்டு கால வரலாற்றில், 15 ஆண்டுகள் மட்டுமே குறித்த நாளான ஜூன் 12ம் தேதியில் பாசனத்திற்கு தண்ணீர் திறக்கப்பட்டுள்ளது. அணையின் நீர் இருப்பும், வரத்தும் போதுமான அளவுக்கு இருந்தபோது, விவசாயிகளின் கோரிக்கையை ஏற்று, 11 ஆண்டுகளில் ஜூன் 12ம் தேதிக்கு முன்பாகவே பாசனத்திற்கு தண்ணீர் திறக்கப்பட்டுள்ளது.

மற்ற ஆண்டுகள் அணையில் போதிய நீர் இருப்பு இல்லாத காரணத்தால் தாமதமாகவே தண்ணீர் திறக்கப்பட்டிருக்கிறது. கர்நாடகா வழங்க வேண்டிய காவிரி நீரை முறையாக வழங்காததால், தமிழகத்தில் முப்போக சாகுபடி என்பது இருபோகமாகவும், ஒருபோகமாகவும் மாறி வருகிறது.

இந்தநிலையில் கடந்த ஆண்டு ஆகஸ்ட் 13ம் தேதி, 100 அடியாக உயர்ந்த மேட்டூர் அணையின் நீர்மட்டம், 300 நாட்களைக் கடந்தும் 100 அடிக்கும் குறையாமல் நீடிப்பது வரலாற்று சாதனையாகவே பார்க்கப்படுகிறது. கடந்த 2005-06ம் ஆண்டில் தொடர்ந்து 427 நாட்கள் அணையின் நீர்மட்டம் 100 அடிக்கு குறையாமல் இருந்தது குறிப்பிடத்தக்கது.

இதையடுத்து 12 ஆண்டுகளுக்குப் பிறகு நடப்பாண்டு டெல்டா குறுவை சாகுபடிக்கு ஜூன் 12ம் தேதி தண்ணீர் திறக்கப்படுகிறது. இதனால் டெல்டா விவசாயிகள் மகிழ்ச்சி அடைந்துள்ளனர்.

கடைசியாக 2008ம் ஆண்டு ஜூன் மாதம் 12ம் தேதி மேட்டூர் அணையில் டெல்டா பாசனத்திற்கு தண்ணீர் திறக்கப்பட்டது. அதன் பிறகு கடந்த 12 ஆண்டுகளில் மேட்டூர் அணையில் போதிய தண்ணீர் இல்லாததால், குறித்த தேதியில் தண்ணீர் திறக்கப்படவில்லை. இடையே கடந்த 2011ம் ஆண்டு மட்டும் கூடுதல் தண்ணீர் இருந்ததால் ஜூன் 6ம் தேதியே மேட்டூர் அணையிலிருந்து தண்ணீர் திறந்து விடப்பட்டது.

இதனிடையே தற்போது கர்நாடக நீர்ப்பிடிப்புப் பகுதிகளில் மழை பெய்து வருவதால், கர்நாடக அணைகளில் இருந்து தமிழகத்திற்கு தண்ணீர் திறக்கப்பட்டு வருகிறது. தற்போது மேட்டூர் அணையின் நீர்மட்டம் 101 அடியாக உள்ளது.

இதனால் நடப்பாண்டில் இருபோக சாகுபடிக்கு வாய்ப்பு ஏற்பட்டுள்ளது.

# தென்மேற்குப் பருவமழையில் தொடர் முன்னேற்றம்

புது தில்லி, ஜூன் 11

தென்மேற்குப் பருவமழை, தமிழ்நாட்டின் சில பகுதிகளிலும், மேற்கு மத்திய மற்றும் வடக்கு வங்கக் கடலின் பல பகுதிகளிலும், மிசோரம், மணிப்பூர், திரிபுரா மாநிலங்களின் பல பகுதிகளிலும், அசாம், நாகாலாந்தின் சில பகுதிகளிலும் முன்னேறியுள்ளது.

புதுதில்லியில் உள்ள, இந்திய வானிலை ஆய்வுத்துறையின் தேசிய வானிலை முன்னறிவிப்பு மையம் / மண்டல வானிலை ஆய்வு மையம் தெரிவித்துள்ளதாவது: தென்மேற்கு பருவமழை, தமிழ்நாட்டின் எஞ்சிய பகுதிகளிலும், மேற்கு மத்திய மற்றும் வடக்கு வங்கக் கடலின் சில பகுதிகளிலும், மிசோரம், மணிப்பூர் மற்றும் திரிபுராவின் பல பகுதிகளிலும், அசாம், நாகாலாந்து மாநிலங்களின் சில பகுதிகளிலும் மேலும் முன்னேறியுள்ளது.

பருவமழையின் வடஎல்லை, கார்வார், ஷிமோகா, தும்குரு, சித்தூர், அகர்தலா மற்றும் கொஹிமாவின் வடகிழக்கு பகுதிகள் வழியாகச் செல்கிறது. மத்திய அரபிக்கடல், கோவா, மகாராஷ்டிராவின் சில பகுதிகள், கர்நாடகா மற்றும் ராயலசீமாவின் பல பகுதிகள், ஆந்திரப் பிரதேசத்தின் கடலோரப் பகுதி மற்றும் தெலங்கானாவின் சில பகுதிகள், வங்கக் கடலின் மத்திய வடக்குப் பகுதிகள், வடகிழக்கு மாநிலங்களின் பல பகுதிகள் ஆகியவற்றில் அடுத்த இரு நாட்களில் தென்மேற்கு பருவமழை மேலும் முன்னேறுவதற்கான சாதகமான சூழ்நிலை உருவாகிக் கொண்டுள்ளது.

மகாராஷ்டிராவின் பல பகுதிகள், கர்நாடகா, தெலங்கானா, ராயலசீமா, ஆந்திரப்பிரதேசத்தின் கடலோரப் பகுதி, வங்கக் கடல், வடகிழக்கு மாநிலங்கள் ஆகியவற்றின் மேலும் சில பகுதிகள், சிக்கிம் மாநிலம் மொத்தம், ஒடிசா மற்றும் மேற்கு வங்காளத்தின் சில பகுதிகள் ஆகியவற்றில் தென்மேற்கு பருவமழை, மேலும் முன்னேறுவதற்கு சாதகமான சூழல் உருவாகியுள்ளது.

# வடகிழக்கு மாநிலங்களில் இயற்கை விவசாயம் மிகப்பெரிய இயக்கமாக மாற வாய்ப்பு பிரதமர் மோடி நம்பிக்கை

புது தில்லி, ஜூன் 11

வடகிழக்கு மாநிலங்களில் இயற்கை விவசாயம் மிகப்பெரிய இயக்கமாக மாற வாய்ப்புள்ளது என்று பிரதமர் நரேந்திர மோடி நம்பிக்கை தெரிவித்தார்.

இந்திய வர்த்தக சங்கத்தின் 95 ஆவது ஆண்டு நிறைவுக் கூட்டத்தில், காணொளி மாநாட்டின் மூலம் பிரதமர் நரேந்திர மோடி துவக்க உரையாற்றினார்.

அப்போது பிரதமர் பேசுகையில், கோவிட்-19 பெருந்தொற்றுக்கு எதிராக உலகம் முழுமையுடன் இணைந்து, இந்தியா துணிவுடன்

உங்கள் வீடு தேடி வரும் சூப்பர்ஃபேன்!

லாக்-டவுன் சிறப்புச் சலுகை மற்றும் ஒரே நாளில் இலவச டெலிவரி

56% மின் சேமிப்பு

94980 78603

இது ஒரு கோவை தயாரிப்பு

superfan® FAN REINVENTED™

இந்தியாவின் முதல் சூப்பர் ஆற்றல் திறன் வாய்ந்த சீலிங் ஃபேன்

5 வருட உத்தரவாசம்

போராடி வருகிறது என்று கூறினார். வெட்டுக்கிளித் தாக்குதல், ஆலங்கட்டி மழை, எண்ணெய்க் கிணறு தீ விபத்துகள், தொடர்ச்சியான சிறுசிறு நிலநடுக்கங்கள், இரண்டு புயல்கள் போன்ற இயற்கைப் பேரிடர்கள் காரணமாக ஏற்பட்டுள்ள பிரச்சினைகளையும் தற்போது நாடு எதிர்கொண்டுள்ளது. ஆனால் நாடு இந்த அனைத்துப் பிரச்சனைகளுக்கும் எதிராக ஒற்றுமையுடன் போராடி வருகிறது என்றார்.

இது போன்ற கடினமான காலங்கள் இந்தியாவை மேலும் உறுதியானதாக்குகிறது என்றும் பிரதமர் கூறினார்.

**கிராம சுயசார்பு :** நாட்டிலுள்ள ஒவ்வொரு கிராமத்தையும், மாவட்டத்தையும் சுயசார்பு கொண்டதாக உருவாக்குவதற்கு இதுவே தருணம் என்றார் பிரதமர். இந்தியப்பொருளாதாரம் கட்டளை மற்றும் கட்டுப்பாடு கமாண்ட் மற்றும் கண்ட்ரோல் என்று இயங்கும் முறையிலிருந்து அகற்றப்பட்டு, பிளக் அண்ட் பிளே தேவைப்படும் போது இயக்கிக் கொள்ளும் முறைக்கு எடுத்துச் செல்லப்பட வேண்டும் என்று கூறினார்.



தற்போது இறக்குமதி செய்யப்படும் கட்டாயத்தில் உள்ள அனைத்து பொருள்களையும் ஏற்றுமதி செய்யக்கூடிய நாடாக இந்தியாவை உருவாக்குவதற்கு, நாம் அனைவரும் பணியாற்ற வேண்டும் என்று மோடி கூறினார். சிறு வணிகர்களின் முயற்சிகளைப் பாராட்டிப் பேசிய அவர், உள்ளூர் தயாரிப்புகளை அவர்களிடமிருந்து நாம் வாங்கும் போது அவர்களுடைய பொருள்களுக்கும் சேவைகளுக்கும் மட்டுமல்லாமல் அவர்களுடைய பங்களிப்பைப் பாராட்டிப் பரிசளிப்பதாக அது அமைகிறது என்றார்.

**ஏபிஎம்சி சட்டத்தில் சட்டத்திருத்தம்:** வேளாண்துறையில் சமீபத்தில் மேற்கொள்ளப்பட்ட கொள்கை முடிவுகள் குறித்துப் பேசிய பிரதமர், பல ஆண்டுகளாக கட்டுப்படுத்தி வைத்திருந்த தளைகளிலிருந்து வேளாண் பொருளாதாரம் விடுவிக் கப்பட்டுள்ளது என்றார். இப்போது இந்திய விவசாயிகள் தங்களது வேளாண் விளைபொருள்களை நாட்டில் எங்கு வேண்டுமானாலும் விற்கும் உரிமை பெற்றுள்ளனர் என்றார். உள்ளூர் உற்பத்திக்காக தற்போது அரசு மேற்கொண்டு இருக்கின்ற தொழில் தொகுப்பு என்ற அணுகுமுறையானது அனை வருக்குமான வாய்ப்பை வழங்கும் என்று பிரதம மந்திரி மேலும் தெரிவித்தார். இவற்றோடு தொடர்புடைய தொழில் தொகுப்புகள் அவை ஏற்கனவே உருவான மாவட்டங்கள், ஒன்றியங்கள் நிலை யில் வளர்த்தெடுக்கப்பட வேண்டும். இதனோடு சேர்த்து மூங்கில் மற்றும் இயற்கை விவசாயப் பொருள்களுக்கான தொழில் தொகுப்பு களும் ஏற்படுத்தப்பட வேண்டும். சிக்கிமைப் போன்று ஒட்டுமொத்த வடகிழக்குப் பிராந்தியமும் இயற்கை விவசாயத்திற்கான மிகப்பெரும் மையமாக மாற வேண்டும் என்றும் பிரதமர் கூறினார்.

**இயற்கை விவசாயத்திற்கு அங்கீகாரம்:** இயற்கை விவசாயத்திற்கு சர்வதேச அடையாளம் கிடைத்தால் வடகிழக்குப் பிராந்தியத்தில் இயற்கை விவசாயம் ஒரு மிகப்பெரும் இயக்கமாக மாறுவதோடு சர்வதேச சந்தையில் முன்னணியிலும் இருக்கும் என்று அவர் மேலும் தெரிவித்தார். கடந்த 5-6 ஆண்டு களில் அரசாங்கத்தின் பிற திட்டங்கள், முடிவுகள் அனைத்துமே மக்கள் பூமி மற்றும் லாபம் என்ற கோட்பாட்டின் அடிப்படையிலேயே அமைந்திருந்தன என்று அவர் கூறினார். நீர்வழிப் போக்குவரத்தை பயன்படுத்துவதால் மக்களுக்கு கிடைக்கக் கூடிய லாபங்களைச் சுட்டிக் காட்டிய பிரதமர் இது எவ்வாறு போக்குவரத்து செலவுகளைக் குறைக்கிறது என்றும், குறைவான எரிபொருள் பயன்பாட்டால் பூமி எவ்வாறு பலன் அடைகிறது என்றும் விளக்கினார். மக்களை மையமாகக் கொண்ட, மக்களுக்காக இயக்கப்படுகின்ற மற்றும் பூமிக்குச் சாதகமான வளர்ச்சி ஆகியவற்றைக் கொண்ட அணுகுமுறை தான் தற்போது நாட்டின் அரசாட்சியின் ஒரு அங்கமாக மாறியுள்ளது என்றும் குறிப்பிட்டார்.

ச... சமைச்சப் பாரு ரி... ருசிச்சப்பாரு க... கம கம ம... மணக்கும் பாரு  
ப... பாராட்டுப்பாரு த... தரத்திலே நி... நிகரில்லை சச... சக்திமசாலா



மசாலா

சக்திமசாலா பிரைவேட் லிமிடெட்

6, மாமரத்துப்பாளையம், ஈரோடு - 638 004.

போன் : 0424 - 2533601.

E-mail : headoffice@sakthimasala.co.in

www.sakthimasala.com



- சக்தி மசாலா சமையல் பொடி வகைகள் • சக்தி ஊறுகாய் வகைகள் • சக்தி சன் பிளவர் ஆயில் • சக்தி பருப்பு வகைகள்
- சக்தி பஜ்ஜி போண்டா மாவு • சக்தி ராகி மாவு • சக்தி கடலை மாவு • சக்தி அப்பளம் • நெய்

## ஆடு வளர்ப்பில் பொலிகிடாக்களின் முக்கியத்துவம்

விவசாயிகள் நல்ல தரமான ஆட்டுப் பண்ணையை உருவாக்கப் பெரிதும் துணை புரிவது அப்பண்ணையில் உள்ள தரமான பொலிகிடாக்களும் பெட்டை ஆடுகளும் ஆகும். 'தாயைப்போல பிள்ளை, நூலைப்போல சேலை' என்ற பழமொழிக்கு ஏற்ப நல்ல தரமான ஆட்டுக் குட்டிகள் உருவாவதற்கு நல்ல பெட்டை ஆடுகளும் தரமான பொலிகிடாக்களும் மிகவும் அவசியம். பொதுவாக பொலிகிடாக்கள் நல்ல குட்டிகள் உருவாவதில் 80 முதல் 90 சதவிகிதம் பங்கு வகிக்கின்றன. எனவே நல்ல பொலிகிடாக்களை தேர்ந்தெடுப்பதும் பராமரிப்பதும் மிகவும் அவசியம்.

### பொலிகிடாக்களைத் தேர்ந்தெடுத்தல்

விவசாயிகள் புதிய பண்ணை ஆரம்பிக்கும் பொழுது கிடாக்களை வேறு பண்ணைகளில் இருந்தோ அல்லது சந்தைகளிலிருந்தோ வாங்க வேண்டும். தேர்ந்தெடுக்கும் குட்டிகள் நோயினால் பாதிக்கப் பட்டிருக்கக்கூடாது. தேர்ந்தெடுக்கும் கிடாக்கள் காய்ச்சல், நுரையீரல் நோய்கள், வயிற்று உப்புசம் கண்வலி, வாய்ப்புண், கால்புண் மற்றும் இனப்பெருக்க உறுப்பு போன்ற நோய்களுக்கான அறிகுறிகள் இல்லாமல் இருக்க வேண்டும். ஆண்தன்மை, பிரகாசமான கண்கள் மற்றும் ஆரோக்கியமான தோல் உடைய ஆடுகளை வாங்க வேண்டும். பொலிகிடாக்களை வாங்கும் பொழுது தரமான இனப்பெருக்க உறுப்புகள் உள்ளவற்றை வாங்க வேண்டும். பொதுவாக கிடாக்களில் நன்றாக வளர்ச்சி அடைந்த இரண்டு விரைகள் இருக்கும். இரண்டும் ஒரே அளவில் இருக்க வேண்டும். ஆண்மை அடைந்த ஆடுகளில் இரண்டு விரைகளும் அவற்றின் விரைப்பைகளில் இறங்கி தொங்கிக் கொண்டிருக்கும். இரண்டு விரைகளும் விரைப்பையில் இறங்காத ஆடுகளைத் தேர்வு செய்யக்கூடாது. விரைகளின் அளவு ஆட்டு இனங்களைப் பொறுத்து வேறுபடும். அதனால் விதைப்பையின் மொத்தச் சுற்றளவு 25 முதல் 35 செ.மீ இருக்க வேண்டும். விரைகள் மென்மையாக இருக்க வேண்டும். ஆண் உறுப்பு நோய் இல்லாமல் சரியான அளவுடன் இருக்க வேண்டும். கால்கள் மற்றும் பாதங்கள் உறுதி உடன் இருக்க வேண்டும். விவசாயிகள் சொந்தப் பண்ணையிலுள்ள ஆடுகளின் இனத்திற்



கேற்ப, ஒரே இனத்தைச் சேர்ந்த கிடாக்களைத் தோந்தெடுக்க வேண்டும். பெட்டை ஆடுகள் கொம்பற்றைவையாக இருந்தால் கொம்பு இல்லாத கிடாக்களையே தேர்வு செய்ய வேண்டும். வயதிற் கேற்ற சரியான எடையுள்ள ஆடுளைப் பார்த்து வாங்க வேண்டும். நல்ல தசை வளர்ச்சியுடைய கொழுப்பு அதிக மில்லாத ஆடுகளைப் பார்த்து தேர்வு செய்ய வேண்டும். வயது வந்த கிடாக்களையே தேர்ந்தெடுக்க வேண்டும். பொதுவாக 8 முதல் 10 மாத வயதுடைய கிடாக்கள் சினைக்கு விடத் தகுதியானவை. ஆனால் ஒரு வருட வயதுடைய ஆடுகளை சினைக்கு விட அனுமதிக்கலாம். ஆடுகளை சினைக்கு ஆறு வயது வரை பயன்படுத்தலாம். இனப்பெருக்கத் திற்குத் தேவையான கிடாக் களை அவை குட்டிகளாக இருக்கும் போதும் தேர்ந்தெடுக்கலாம். குறிப்பாக ஏற்கனவே உருவாகிய பண்ணைகளில் இம்முறையைப் பயன்படுத்தலாம். குட்டிகளைத் தாயிடமிருந்து பிரித்த பிறகு மூன்று மாத எடையின் படி அதிக எடையை உடைய குட்டிகளைத் தேர்வு செய்யலாம்.



### இனப்பெருக்கக் கிடாக்களின் பராமரிப்பு

தேர்ந்தெடுக்கப்பட்ட கிடாக்குட்டிகளுக்கு மேய்ச்சலுடன் தனி யாக 100 கிராம் அளவு அடர்தீவனம் தினம் கொடுக்க வேண்டும். தகுந்த அளவு சுத்தமான தண்ணீர் கொடுக்க வேண்டும். இனப்பெருக்கத் திற்கு விடுவதற்கு முன்னால் கிடாக்களின் இனப்பெருக்க உறுப்பைச் சுற்றியுள்ள உரோமத்தை வெட்டி சுத்தம் செய்ய வேண்டும். காலில் குளம்பை வெட்டிச் சீராக்க வேண்டும். கிடாக்களை தனியாகக் கட்டிப் போடக் கூடாது. சுதந்திரமாக அதனுடைய கொட்டகையில் உலாவ விட வேண்டும். கிடாக்களுக்கு மற்ற ஆடுகளுக்கு போடுகின்ற தடுப்பூசிகளையும் குறிப்பாக தள்ளுமாரி, கோமாரி நோய்க்கான தடுப்பூசி களையும், குடற்புழு நீக்கமும் கால்நடை மருத்துவர் உதவியுடன் செய்ய வேண்டும். ஆடுகள் அதிகமாக உள்ள பண்ணையில் கிடாக்களை மந்தையில் ஓடவிட்டு இனப்பெருக்கம் செய்வதை விட சினைக்கு வந்த பெட்டை ஆடுகளைத் தனித் தனியாகப் பிரித்து கிடாக்களைவிட்டு இனச் சேர்க்கை செய்யலாம். இனச்சேர்க்கைக்கு விடும் பொழுது பெட்டையாட்டின் வெளிப்புற இனப்பெருக்க உறுப்பு சாணி ஏதும் இல்லாமல் சுத்தமாக இருக்க வேண்டும்.



இனச்சேர்க்கைக்கு ஒரு கிடாவையும் ஒரு பெட்டை ஆட்டையும் கம்பி வலைகளால் அமைக்கப்பட்ட சிறிய தடுப்புகளில் விட வேண்டும். மூன்று முறை இனச்சேர்க்கை நடந்தவுடன் கிடாவையும் பெட்டை ஆட்டையும் பிரித்து விட வேண்டும். காலையில் வெயில் வருவதற்கு முன்பாக இனச்சேர்க்கை செய்ய வேண்டும். இனச்சேர்க்கைக்கு பிறகு கிடாக்களை உடனடியாக மேய்ச்சலுக்கு அனுப்பக்கூடாது.

## பொலி கிடாக்களைக் கழிவு செய்தல்

பொதுவாக பொலி கிடாக்களை ஒன்று மதல் ஆறு வயது வரை இனப்பெருக்கத்திற்கு பயன்படுத்தலாம். ஆனால் தொடர்ந்து ஒரே கிடாவை பயன்படுத்தினால் சில மரபியல் சம்பந்தப்பட்ட நோய்கள் வரக்கூடும். எனவே ஒரு கிடாவை ஒன்று அல்லது இரண்டு வருடம் பயன்படுத்திவிட்டு அவற்றைப் பண்ணையிலிருந்து நீக்கி விடலாம். நன்றாக இனப்பெருக்கம் செய்யாத கிடாக்களையும் அகற்றி விடலாம்.

மேலும் விபரங்களுக்கு, டாக்டர். **இரா.உமாராணி**, பேராசிரியர், கால்நடைப் பல்கலைக்கழக பயிற்சி மற்றும் ஆய்வு மையம், திருப்பரங்குன்றம், மதுரை - 5. தொலை பேசி எண் : 0452 2483903.



**வேலம்மாள்**  
மருத்துவமனை  
மதுரை.

- ♦ தரமான மருத்துவம்
- ♦ குறைந்த செலவு
- ♦ கனிவான கவனிப்பு



- ♦ பிரம்மாண்டமான வெளி நோயாளிகள் பிரிவு.
- ♦ தென் தமிழகத்தின் பிரபல மருத்துவ நிபுணர்களின் மருத்துவ ஆலோசனை.
- ♦ உலகத்தர பரிசோதனை வசதிகள் ஒரே இடத்தில்.
- ♦ அனைத்தும் குறைந்த கட்டணத்தில்.



விவரங்களுக்கு உடன் தொடர்பு கொள்ளுங்கள்

84899 00800

# விவசாயிகள் விருப்பத்தின் அடிப்படையில் பிரதம மந்திரி பயிர் காப்பீடு திட்டம்

காஞ்சிபுரம், ஜூன் 11

பிரதம மந்திரி பயிர் காப்பீடு திட்டம் இயற்கை சீற்றங்களால் பயிர்களுக்கு பாதிப்பு ஏற்படும்போதும், மகசூல் குறைவு ஏற்படும்போதும் விவசாயிகளுக்கு பேருதவி புரியும் திட்டமாகும். இந்த வருடம் (2020-2021)ம் ஆண்டிற்கான திருந்திய பயிர் காப்பீடு திட்டத்தில் சிறிய மாற்றங்கள் கொண்டு வரப்பட்டுள்ளது. சென்ற ஆண்டு வரை இத்திட்டத்தில் கடன் பெறும் விவசாயிகளுக்கு கட்டாயமாகவும், கடன் பெற்ற விவசாயிகளுக்கு விருப்பத்தின் அடிப்படையிலும் காப்பீடு செய்யப்பட்டு வந்தது, தற்போது இத்திருந்திய பயிர் காப்பீடு திட்டத்தின் கீழ் கடன் பெறும் மற்றும் கடன் பெற்ற விவசாயிகள் அனைவரும் தங்களது

**கண், மூக்கு, வாய்ப் பகுதிகளில்  
கைகள் படாமல் பார்த்து கொள்ளுங்கள்...**

விருப்பத்தின் அடிப்படையில் மட்டுமே பயிர் காப்பீடு செய்ய இயலும்.

சொர்ணவாரி பருவத்தில் விவசாயிகள் உளுந்துக்கு. ஏக்கருக்கு ரூ.331ம், எள்ளுக்கு ரூ.183ம், 15.07.2020க்குள்ளும், நெல்லுக்கு, ஏக்கருக்கு ரூ.601, நிலக்கடலைக்கு ரூ.225, 31.7.2020க்குள்ளும், விவசாயிகள் செலுத்த வேண்டும்.

எனவே. விவசாயிகள் அனைவரும் தங்களது நிலத்தின் அடங்கல் நகல். பட்டா நகல். ஆதார் அட்டை நகல். வங்கி கணக்கு புத்தக முதல் பக்க நகல் ஆகியவற்றுடன் அருகில் உள்ள பொது சேவை மையங்கள். வங்கிகள். தொடக்க வேளாண்மை கூட்டுறவு கடன் சங்கங்களை அணுகி பயிர்களை காப்பீடு செய்து கொள்ள வேண்டும் என்று ஒருங்கிணைந்த காஞ்சிபுரம், வேளாண்மை இணை இயக்குநர் மு.அசோகன் தெரிவித்துள்ளார்.





திருமண பட்டு பேன்ஸி சேலைகள்,  
சுடிதார் மெட்னியல்கள், ரெடிமேட் ஆடைகள்  
மற்றும் சர்ட்டிங், சூட்டிங்ஸ்

WhatsApp  
மூலமாக

72003 33333, 72001 1111

ஆகிய எண்களில்  
தொடர்பு கொண்டு  
பர்ச்சேஸ் செய்யுங்கள்



தொட்டுத் தொடரும் ஒரு பட்டுப் பாரம்பரியம்.

Regd. Office : 37, வெங்கலக்கடைத் தெரு,  
மதுரை-1. போன் : 2622647

Showroom : 47&48 கீழ்வெளி வீதி, மதுரை -1.  
போன் : 2666666, 72000 07373



## தோட்டக்கலை துறை மூலம் ரூ.59 லட்சம் மானியம் மாவட்ட ஆட்சியர் தகவல்

தூத்துக்குடி, ஜூன் 11

தூத்துக்குடி மாவட்டத்தில் காய்கறி மற்றும் பழப்பயிர்கள் அதிகளவில் சாகுபடி செய்யப்பட்டு வருகின்றன. இதனை மேலும் ஊக்குவிக்கும் வகையில், தோட்டக்கலைத் துறை மூலம் பல்வேறு மானிய திட்டங்கள் செயல்படுத்தப்பட்டு வருகிறது. அதன்படி 2020-2021ம் ஆண்டிற்கு தேசிய வேளாண்மை வளர்ச்சித் திட்டத்தின் கீழ், தூத்துக்குடி மாவட்டத்துக்கு ரூ.59 லட்சம் மானியம் வழங்க இலக்கு நிர்ணயிக்கப்பட்டு உள்ளது என மாவட்ட ஆட்சியர் தெரிவித்துள்ளார்.

இயற்கை விவசாயத்தை ஊக்குவிக்கும் வகையில் இயற்கை முறையில் வெண்டை, கத்தரி மற்றும் தக்காளி சாகுபடி செய்யும் விவசாயிகளுக்கு ஒரு ஹெக்டேருக்கு ரூ.3,750 வீதம் 90 ஹெக்டேருக்கும், சின்ன வெங்காயம் மற்றும் பல்லாரி சாகுபடிக்கு ஒரு ஹெக்டேருக்கு ரூ.20,000 வீதம் 125 ஹெக்டேருக்கும் மானியம் வழங்கப்பட உள்ளன.



மேலும், பந்தல் அமைத்து காய்கறி சாகுபடி செய்யும் விவசாயிகளுக்கு, பந்தல் அமைக்க ஒரு ஹெக்டேருக்கு ரூ.2 லட்சம் வீதம் 5 ஹெக்டேருக்கு மானியம் வழங்கப்படும். மேலும் வாழைகளுக்கு முட்டுக் கொடுப்பதற்காக ஒரு ஹெக்டேருக்கு ரூ.25,000 வீதம் 10 ஹெக்டேருக்கு மானியம் வழங்கப்படும். அங்கக வேளாண்மை சான்றிதழ் பெற, ஒரு விவசாயிக்கு ரூ.500 வீதம் 3,800 விவசாயிகளுக்கு வழங்கப்படும்.

இந்த திட்டங்களில் முதலில் வருபவர்களுக்கே முன்னுரிமை வழங்கப்படும். இந்த திட்டத்தில் பயனடைய விரும்பும் விவசாயிகள், தாங்கள் பயிரிடும் தோட்டக்கலைப் பயிர்களை அடங்கலில் பதிவு செய்வதுடன், ரேசன் கார்டு நகல், அடங்கல், கணினி சிட்டா, புகைப்படம்-10, ஆதார் அடையாள அட்டை, வங்கி சேமிப்பு கணக்கு புத்தகம் மற்றும் அனுபோகச் சான்று ஆகிய ஆவணங்களுடன் அருகில் உள்ள வட்டார தோட்டக்கலை உதவி இயக்குனர் அலுவலகத்தை தொடர்பு கொள்ளுமாறு கேட்டுக் கொள்ளப்படுகிறார்கள்.

# உங்கள் வீடு தேடி வரும் சூப்பர்ஃபேன்!

 **56%** மின் சேமிப்பு



லாக்டவுன்

**சிறப்புச்  
சலுகை**  
மற்றும்

ஒரே  
நாளில்  
இலவச  
டெலிவரி

\* தமிழகத்திற்கு மட்டும்



**94980 78603**

**இது ஒரு  
கோவை  
தயாரிப்பு**



BLDC  
மோட்டார்



5 ஸ்டார்  
மதிப்பீடு



காப்புரிமை பெற்ற  
தொழில்நுட்பம்



கண்கவர்  
வண்ணங்கள்



35W மின்  
பயன்பாடு



பசுமைத்  
தயாரிப்பு



**superfan®**  
FAN REINVENTED™

இந்தியாவின் முதல்  
சூப்பர் ஆற்றல் திறன்  
வாய்ந்த சீலிங் ஃபேன்



**5 வருட  
உத்தரவாதம்**

## புதுக்கோட்டை மாவட்டத்தில் தேசிய உணவுப் பாதுகாப்பு இயக்க திட்ட பணிகளுக்கு நிதி ஒதுக்கீடு

புதுக்கோட்டை, ஜூன் 11

புதுக்கோட்டை மாவட்டத்தில் 2020-21ஆம் ஆண்டு தேசிய உணவுப் பாதுகாப்பு இயக்க திட்ட பணிகள் நெல் சாகுபடி ரூ.71.55 லட்சம் நிதி ஒதுக்கீட்டில் செயல்படுத்தப்பட்டு வருகிறது.

தேசிய உணவு பாதுகாப்பு இயக்கத் திட்டத்தின் கீழ், நெல் நேரடி விதைப்பு தொகுப்பு செயல்விளக்கம் 100 எக்டரில் அமைத்திட ரூ.7.5 லட்சமும் நெல் இயந்திர நடவுச் செயல்விளக்கம் 100 எக்டரில் அமைத்திட ரூ.7.50 லட்சமும் 100 எக்டரில் பயிர்ச் சுழற்சிச் செயல்விளக்கம் அமைத்திட (முதல் பட்டத்தில் நெல், இரண்டாம் பட்டத்தில் பயறு) ரூ.12.5 லட்சமும் ஒதுக்கீடு செய்யப்பட்டுள்ளது. முதல்பட்ட நெல்லுக்கு ரூ.7500ம் இரண்டாம் பட்ட உளுந்துக்கு ரூ.5000ம் மானியமாக வழங்கப்படுகிறது. செயல் விளக்கங்களுக்கு புதிய ரக நெல் விதை, நுண்சத்து, நுண்ணுயிர் உரம் போன்றவை வேளாண்மை விரிவாக்க மையங்கள் மூலம் இலவசமாக வழங்கப்பட உள்ளன. விதை நேர்த்தி செய்ய பொட்டாசியம் குளோரைடு, களைக்கொல்லி, வரப்புப் பயிராக பயறு விதை, விதை விதைக்கும் மற்றும் நடவு கருவி வாடகை ஆகிய இனங்களில் உழவர்களுக்குப் பின்னேற்பு மானியம் அவர்களது வாங்கிக் கணக்கில் நேரடியாகச் செலுத்தப்படும்.

பத்து ஆண்டுகளுக்குள் வெளியிடப்பட்ட புதிய நெல் ரகங்களுக்கு (வேளாண்மை விரிவாக்க மையம் மூலம் விநியோகம் செய்யப்படும் விதைகளுக்கு மட்டும்) ஒரு கிலோவிற்கு ரூ.20/- மானியம் வழங்கப்படுகிறது. 150 டன் விநியோகம் செய்ய ரூ.30 லட்சம் ஒதுக்கீடு செய்யப்பட்டுள்ளது. பத்து ஆண்டுகளுக்கு முன் வெளியிடப்பட்ட பழைய ரகங்களுக்கு ஒரு கிலோவிற்கு ரூ.10/- மானியம் வழங்கப்படுகிறது. இதற்கு ரூ.40,000/- ஒதுக்கீடு செய்யப்பட்டுள்ளது. 800 எக்டருக்கு நெல் நுண்சத்து 50 சத மானியத்தில் வழங்க ரூ.2 லட்சமும், 400 எக்டருக்கு பயிர் பாதுகாப்பு மருந்துகள் 50 சத மானியத்தில் வழங்க ரூ.2 லட்சமும், 450 எக்டருக்கு களைக்கொல்லி 50 சத மானியத்தில் வழங்க ரூ.2.25 லட்சமும், 40 பம்ப் செட்டுகள் ரூ.10000 மானியத்தில் வழங்க ரூ.4 லட்சமும் ஒதுக்கீடு செய்யப்பட்டுள்ளது. விவசாயிகள் பயிற்சி ஒன்றுக்கு ரூ.14,000/- வீதம் மாவட்டத்தில் உள்ள 10 வட்டாரங்களில் பயிற்சி நடத்திட ரூ.1.4 லட்சம் ஒதுக்கீடு செய்யப்பட்டு 300 விவசாயிகளுக்குப் பயிற்சியளிக்கப்பட உள்ளது. எனவே, புதுக்கோட்டை மாவட்டத்தைச் சார்ந்த விவசாயிகள் அந்தந்த பகுதி வேளாண் துறை களப் பணியாளர்கள், வட்டார வேளாண் உதவி இயக்குநர்களை அணுகிப் பயன் பெறலாம்.



# பெரியாறு அணை நீர்மட்டம் சரிவு

தேனி, ஜூன் 11

பெரியாறு அணை நீர்பிடிப்பில் மழையின்றி அணையின் நீர்மட்டம் சரிந்து வருகிறது.

ஜூன் முதல் வாரத்தில் பெய்யும் தென்மேற்கு பருவமழையால் அணையின் நீர்மட்டம் ஒவ்வொரு ஆண்டும் உயரும். கடந்த நான்கு ஆண்டுகளாக காலம் தவறிய பருவமழையால், அணை நீரை நம்பியிருந்த விவசாய நிலங்களில் இரு போக நெல் சாகுபடியையும் முழுமையாக செய்ய முடியாத நிலை ஏற்பட்டது.

இந்தாண்டு ஜூன் 1ல் பருவமழை துவங்கியது. ஆனால் தொடர்ந்து போதிய மழை பெய்யவில்லை. ஜூன் 1ல் அணையின் நீர்மட்டம் 112.75 அடியாக இருந்தது. தொடர்ந்து மழையில்லாததால் நேற்று முன்தினம் காலை நிலவரப்படி நீர்மட்டம் 112.55 அடியாக (மொத்த உயரம் 152 அடி) குறைந்தது. அணைக்கு நீர்வரத்து வினாடிக்கு 32 கன அடியாகவும், தமிழகப்பகுதிக்கு குடிநீருக்காக நீர்திறப்பு 125 கன அடியாகவும் இருந்தது. நீர்பிடிப்பு பகுதியில் மழை பதிவாகவில்லை.

கொடு...  
கடையே கொடு...



தங்கம் | வைரம் | வெள்ளி

போன் :  
99949 26518

2, 3 ஜான்சிராணி காம்பிளக்ஸ், மதுரை-1.



# கொப்பரை உலர்த்தும் பணி தீவிரம்

கோவை, ஜூன் 11

தென்மேற்கு பருவமழை அண்டை மாநிலமான கேரளாவில் தீவிரமடைந்து வரும் நிலையில், அடுத்த சில நாட்களில் கோவை மாவட்டம், நெகமம், கிணத்துக்கடவு பகுதியில் பெய்யத் துவங்கும் என்பதால், கொப்பரை உற்பத்தி மற்றும் உலர்த்துதல் பணி தீவிரப்படுத்தப்பட்டுள்ளது.

தமிழகத்தில், தேங்காய் சீசன் துவங்கியுள்ள நிலையில், கேரளாவில் தென்மேற்கு பருவமழை குறித்த காலத்தில் துவங்கி தற்போது தீவிரமடைந்துள்ளது. அடுத்த சில நாட்களில், பாலக்காட்டு கணவாய் வழியாக, கிணத்துக்கடவு, பொள்ளாச்சி மற்றும் நெகமம் பகுதியில் பலமாக பெய்யும் என, அறிவிக்கப்பட்டுள்ளது. பருவ மழை, மூன்று மாத காலத்துக்கு நீடித்தால், கொப்பரை உற்பத்தி

பாதிக்கும். அதனால், மழைக்கு முன்பே, தேங்காய் உடைப்பு, கொப்பரை உற்பத்தி, களங்களில் கொப்பரை உலர்த்தும் பணிகள் தீவிர மடைந்துள்ளது. நடப்பு பருவத்தில், தேங்காய், கொப்பரை விலை இல்லாத காரணத்தால், தோப்புகளில் குவிக்கப்பட்ட பல லட்சம் தேங்காய்கள் உடைக்கப்படுகின்றன. கொப்பரை உற்பத்தி மேற்கொள்ளப்பட்டு, விலையை எதிர்பார்த்து விவசாயிகள் காத்திருக்கின்றனர்.

இந்நிலையில், பருவமழை தொடரும் பட்சத்தில், கொப்பரை உற்பத்தி பாதிக்கப்படும். அதனால், இப்பகுதியில் இருந்து மட்டுமல்ல, அண்டை மாநிலமான கேரளா, கர்நாடகா மாநிலத்தில் பறிக்கப்படும் தேங்காய்களும் மழை இல்லாத, காங்கேயம், வெள்ள கோவில், ஊத்துக்குளி பகுதிகளுக்கு கொண்டு செல்லப்பட்டு, உற்பத்தி மேற்கொள்ளப்படும். மொத்தமாக தேங்காய்கள் ஒரே இடத்தில் குவிக்கப்படுவதால், தேங்காய், கொப்பரை, ஆயில் ஆகியவற்றின் விலை குறைய வாய்ப்பு உள்ளது எனத் தெரிய வருகிறது. மேலும் கரோனா பரவல் துவங்கியதில் இருந்து, 20 சதவீத வியாபாரிகளின் கொள்முதல் இல்லை என்பதால் விலை சரிவடையும் என தென்னை உற்பத்தியாளர் சங்கம் தெரிவித்துள்ளது.

# பருத்தி ரூ.35 லட்சத்துக்கு ஏலம்

திருப்பூர், ஜூன் 11

அவிநாசி கூட்டுறவு  
விற்பனை சங்கத்தில்,  
பருத்தி ஏலம் நடைபெற்றது.

திருப்பூர் மாவட்டம்,  
அவிநாசியில் உள்ள  
வேளாண் உற்பத்தியாளர்  
கூட்டுறவு விற்பனை



சங்கத்தில், புதன்கிழமை தோறும் பருத்தி ஏலம் நடக்கிறது. ஏலத்திற்கு தமிழகத்தின் பல்வேறு மாவட்டங்கள் மற்றும் கர்நாடக மாநிலம் மைசூர், சாம்ராஜ் நகர், கொள்ளேகால் ஆகிய பகுதியிலிருந்தும் விவசாயிகள் தங்களின் பருத்தியை ஏலத்துக்கு கொண்டு வருவர். கரோனா ஊரடங்கால், ஏலம் நிறுத்தி வைக்கப்பட்டிருந்த நிலையில், கடந்த இரு வாரமாக ஏலம் நடைபெற்று வருகிறது.

**இருமும் போதோ, தும்மும் போதோ  
கைக்குட்டை அல்லது டிஷ்யூ பேப்பரை உபயோகிக்கவும்...**

இந்நிலையில், புதன்கிழமை நடந்த ஏலத்திற்கு, 3,000 மூட்டை பருத்தி கொண்டு வரப்பட்டது.

இது குறித்து விற்பனை சங்க நிர்வாகிகள் தெரிவித்ததாவது : ஊரடங்கில் உள்ள தளர்வால் கடந்த இரு வாரமாக ஏல மையம் செயல்பட்ட போதிலும் குறைந்த அளவு விவசாயிகளே பருத்தியை எடுத்து வந்தனர்.

விலையும் எதிர்பார்த்தபடி கிடைக்காததால், விவசாயிகள் பருத்தியை இருப்பு வைத்தனர். ஆனால், குறிப்பிட்ட காலத்துக்கு மேல், இருப்பு வைக்க முடியாது என்பதால், நேற்று முன்தினம் நடந்த ஏலத்தில் அதிகளவில் விவசாயிகள் பங்கேற்றனர்.

ஏலத்தில் ஆர்.சி.எச்., ரகம். சராசரியாக, குவிண்டாலுக்கு, ரூ.3,800 முதல், ரூ.4,700, கொட்டு ரக பருத்தி, ரூ.1,200 முதல், ரூ.2,000 வரையும் ஏலம் போனது. 250 விவசாயிகள், 15 வியாபாரிகள் பங்கேற்றதில், மொத்தம், ரூ.35 லட்சத்திற்கு வர்த்தகம் நடந்ததாக, சங்க நிர்வாகிகள் தெரிவித்துள்ளனர்.



An ISO 22000 Food Safety Certified Company

கறந்த பாலின்  
மணம் மாறாத  
சுவையுடன்  
தமிழ் பசும் பால்



**Tamil**  
Cow Milk



அந்நெய்யப்பால்  
அந்நெய்ய தின்போ...

[www.tamilmilk.com](http://www.tamilmilk.com)

For Trade Enquire.... : 73730 74422, 73730 11500 குறிச்சி, கும்பகோணம் - 612 504.

## கொய்யா சாகுபடியில் ஆர்வம் காட்டும் விவசாயிகள்

திருப்பூர், ஜூன் 11

குறைவான பாசன நீர், நிறைவான லாபம் என்பதால் விவசாயிகள் கொய்யா சாகுபடியில் ஆர்வம் காட்டுகின்றனர்.

திருப்பூர் மாவட்டம் மடத்துக்குளம் பகுதியில் நெல், கரும்பு சாகுபடியில் வருவாய் கிடைத்தபோதும், இந்த பயிர்களுக்கு பராமரிப்பும், பாசன நீரும் கூடுதலாக தேவைப்படுகிறது. ஆனால், குறைவான பாசன நீர் மற்றும் பராமரிப்பில் நிறைவான வருவாய் கொடுக்கும் கொய்யா சாகுபடியில் விவசாயிகள் தற்போது ஆர்வம் காட்டுகின்றனர்.

கொய்யா சாகுபடிக்கு கரிசல் மண், வண்டல் மண், செம்மண் உள்ளிட்ட எந்த மண்ணும் ஏற்றது. சாகுபடிக்கு முன் நிலத்தை இரண்டு முதல் நான்கு முறை சீரான இடைவெளியில் நன்றாக உழுது நிலத்தை செம்மைப்படுத்த வேண்டும். பின்பு அந்த

**தனித்திரு... விழித்திரு... தவிர்த்திரு...  
கொரோனாவிலிருந்து நாட்டை காப்போம்**

நிலத்தில், பத்தடி முதல் 15 அடிவரை இடைவெளி விட்டு, கொய்யா கன்றுகளை நடவு செய்யலாம். இதுபோல் சீரான இடை வெளி இருப்பதால், கன்றுகள் நன்றாக வளர்ந்து பலன் கொடுக்கும்.

ஆண்டுக்கு 8 முதல் 10 முறை நீர்ப் பாசனம் போதுமானது. கோடை காலமான மே, ஜூன் மாதங்களில் வாரம் ஒரு முறை நீர்ப்பாசனம் செய்ய வேண்டும்.

இது குறித்து அப்பகுதி விவசாயிகள் கூறுகையில், பாசன நீர் குறைவான விளை நிலத்தில் வளர்வதால், விவசாயிகள் ஆர்வம் காட்டுகின்றனர். மேலும், முறையாக பராமரிப்பு செய்து வளர்க்கப்படும் கன்றுகள், ஒன்றரை ஆண்டுகளில் மகசூல் கொடுக்கத் தொடங்கும். ஆடி மற்றும் தை மாதங்களில், பழங்களைப் பறிக்க தொடங்கலாம். இந்த முறையில் ஒரு ஆண்டுக்கு இரண்டு முறை சாகுபடி கொடுக்கும் பயிராக கொய்யா உள்ளது. இதை உள்ளூர் சந்தையிலேயே விற்பனை செய்ய அதிக வாய்ப்புகள் உள்ளதால், பலரும் ஆர்வத்துடன் சாகுபடி செய்கின்றனர் என தெரிவித்தனர்.





# பயோ கம்போஸ்டர்

மக்க வைக்கும் நுண்ணுயிர் கலவை



**உபயோகியுங்கள்**

பயோ கம்போஸ்டர் பண்ணைக் கழிவுகளையும், நகர குப்பைக் கழிவுகளையும் முழுமையாக மக்க வைக்கும் நுண்ணுயிர் கலவையாகும்.

பயோ டெக்னாலஜி முறையில் தயாரிப்பதால் இது சுற்றுப்புறச் சூழ்நிலைகளுக்கு தீங்கு விளைவிக்காது.

**LINGA CHEMICALS**

Customer Care: **0452 - 2321722**



## மண்வள மேம்பாட்டிற்கு பசுந்தாள் உரப்பயிர் சாகுபடி வேளாண்மைத்துறை பரிந்துரை

புதுக்கோட்டை, ஜூன் 11

புதுக்கோட்டை மாவட்டத்தில் தற்பொழுது பெய்து வரும் மழையின் ஈரத்தினைப் பயன்படுத்தி பசுந்தாள் உரப்பயிர்களான சணப்பு மற்றும் தக்கைப் பூண்டு விதைகளை



விதைப்புச் செய்து மண்வளத்தினை அதிகப்படுத்தலாம் என புதுக்கோட்டை மாவட்ட வேளாண்மை இணை இயக்குநர் (பொ) மெ.சக்திவேல் ஆலோசனை தெரிவித்துள்ளார்.



**WhatsApp**  
மூலமாக  
**72003 33333, 72001 1111**  
ஆகிய எண்களில்  
தொடர்பு கொண்டு  
பர்ச்சேஸ் செய்யுங்கள்



**ராஜமஹால்**  
பட்டு - துவளி - ரெயிமெட்ஸ்  
மதுரை -1.  
தொட்டுத் தொடரும் ஒரு பட்டுப் பாரம்பரியம்

புதுக்கோட்டை மாவட்டத்தில் தற்பொழுது பருவமழை பெய்து வருகிறது. நெல் சாகுபடிக்கு முன்னதாக விவசாயிகள் தரிசாக உள்ள தங்கள் நிலங்களை இம்மழையினைப் பயன்படுத்தி உழவு செய்து பசுந்தாள் உரப்பயிர்களான தக்கைப்பூண்டு அல்லது சணப்பு விதைகளை விதைத்து பூ பூக்க ஆரம் பித்தவுடன் மடக்கி உழுவதால் மண்வளம் அதிகரித்து நெற்பயிரில் கூடுதல் மகசூல் பெறலாம். மேலும் தென்னை தோப்புகளிலும் ஊடுபயிராக விதைத்து மடக்கி உழுதும் மண்வளத்தினை மேம்படுத்தலாம்.

பசுந்தாள் உரப்பயிர் சாகுபடிக்கு ஒரு ஏக்கருக்கு தேவையான 20 கிலோ பசுந்தாள் உரப்பயிர் விதைகளை விதைக்க வேண்டும். பின்னர் நன்கு வளர்ந்தவுடன், பூப்பூக்கும் தருணத்தில் பசுந்தாள் உரப்பயிர்களை மடக்கி உழவு செய்திடவேண்டும். பசுந்தாள் உரப்பயிர்கள் வளிமண்டலத்தில் உள்ள நைட்ரசனை கிரகித்து வேர்முடிச்சுகளில் ரைசோபியம் என்ற நுண்ணுயிரிகளின் துணையுடன் நிலைநிறுத்துகின்றன.

பசுந்தாள் உரப்பயிர்களை மடக்கி உழவு செய்வதனால் தொடர்ந்து வரும் பயிர்களுக்கு தழைச்சத்து கிடைக்கிறது. இவ்வாறு மடக்கி உழவு செய்த வயல்களில் அங்ககச்சத்து அதிகமாகும். இதனால் மண்ணில் நுண்ணுயிரி களின் பெருக்கம் அதிகமாகி மண்வளம் மேம்படுகிறது.



### பசுந்தாள் உரப்பயிர் சாகுபடியின் பிற நன்மைகள்

- மண்ணிற்குத் தேவையான அனைத்து ஊட்டச் சத்துக்களையும் தரக்கூடியது.
- மண்ணில் வாழும் நுண்ணுயிரிகளுக்கு உணவாகப் பயன்படுகிறது.
- மண்ணின் பௌதீக மற்றும் இரசாயனத் தன்மைகளை மேம்படுத்துகிறது.
- பசுந்தாள் உரங்கள் இடுவதால் மண்ணரிப்பு தடுக்கப்படுகிறது.
- மண்ணின் நீர்ப்பிடிப்புத் திறன் மேம்படுகிறது.
- மண்ணின் உரப்பயன்பாட்டுத் திறன் அதிகமாகிறது. மேலும், களைகளின் வளர்ச்சி கட்டுப்படுத்தப்படுகிறது.
- மண்ணின் கார அமிலத் தன்மைகளைச் சீர்படுத்துகிறது.

எனவே, விவசாயிகள் தங்கள் நிலங்களில் பசுந்தாள் உரப்பயிர்களை சாகுபடி செய்து மண்வளத்தை மேம்படுத்திடுமாறு புதுக்கோட்டை மாவட்ட வேளாண்மை இணை இயக்குநர் தெரிவித்துள்ளார்.

# மஞ்சள் ரூ.25 லட்சத்திற்கு ஏலம்

நாமக்கல், ஜூன் 11

நாமக்கல் மாவட்டம், நாமகிரிப் பேட்டையில் உள்ள ராசிபுரம் தாலுகா கூட்டுறவு வேளாண்மை உற்பத்தி யாளர்கள் மற்றும் விற்பனை சங்க கிளை வளாகத்தில் மஞ்சள் ஏலம்



வாரந்தோறும் செவ்வாய்க்கிழமை நடந்து வருகிறது. ஊரடங்கு உத்தரவால் கடந்த 2 மாதங்களுக்கு மேலாக மஞ்சள் ஏலம் நடைபெறவில்லை. ஊரடங்கு தளர்வு காரணமாக கடந்த வாரம் செவ்வாய்க்கிழமை வழக்கம்போல் மஞ்சள் ஏலம் நடந்தது.

அதேபோல் புதன்கிழமையும் மஞ்சள் ஏலம் நடைபெற்றது. இந்த ஏலத்தில் நாமகிரிப்பேட்டை, ஒடுவன்குறிச்சி, மெட்டாலா,

தரமான தங்கம் வாங்க...

**AVM**

**ஜீவல்லரிஸ்**

182, வடக்கு காட்டன் ரோடு, தாத்துக்குடி.

**Ph: 0461-2326446**

ஆத்தூர், ஊனத்தூர் உள்பட பல்வேறு பகுதிகளில் இருந்து விவசாயிகள் மஞ்சளை விற்பனை செய்வதற்காக கொண்டு வந்திருந்தனர். சேலம், ஈரோடு, நாமகிரிப்பேட்டை, ஒடுவன்குறிச்சி உள்பட பல பகுதிகளில் இருந்து வியாபாரிகள் வந்திருந்து மஞ்சளை போட்டி போட்டுக்கொண்டு ஏலம் எடுத்தனர்.

இந்த ஏலத்திற்கு விரலி ரகம் 450 மூட்டைகளும், உருண்டை ரகம் 160 மூட்டைகளும், பனங்காலி 40 மூட்டைகளும் கொண்டு வரப்பட்டு இருந்தன. இதில் விரலி ரகம் குறைந்தபட்சம் ஒரு குவிண்டால் ரூ.6,063 முதல் அதிகபட்சமாக ரூ.7,693க்கும், உருண்டை ரகம் குறைந்தபட்சம் ஒரு குவிண்டால் ரூ.5,445 முதல் அதிகபட்சமாக ரூ.6,769க்கும், பனங்காலி ரகம் குறைந்தபட்சம் ஒரு குவிண்டால் ரூ.12,802க்கும் அதிகபட்சமாக ரூ.17,777க்கும் ஏலம் விடப்பட்டது. இந்த வாரம் நடந்த ஏலத்தில் 650 மஞ்சள் மூட்டைகள் ரூ.25 லட்சத்திற்கு ஏலம் விடப்பட்டது.



# 70 சத தூர்வாரும் பணி நிறைவு வேளாண் உற்பத்தி ஆணையர் தகவல்

தஞ்சாவூர், ஜூன் 11

தூர்வாரும் பணி 70 சதவீதம் நிறைவடைந்துள்ளது என வேளாண் உற்பத்தி ஆணையர் ககன்தீப்சிங் பேடி தெரிவித்து உள்ளார்.

தஞ்சை மாவட்டம், ஓரத்தநாடு தாலுகா புதூர் கிராமத்தில் காரிமுத்து ஏரியில் ரூ.36 லட்சத்து 50 ஆயிரம் மதிப்பில் தூர்வாரும் பணி நடக்கிறது. அதேபோல் நெடுவாக்கோட்டையில் கல்யாண ஓடை வாய்க்கால் ரூ.18 லட்சத்திலும், வீரக்குறிச்சி கிராமத்தில் 2ம் எண் வாய்க்கால் ரூ.4 லட்சத்து 8 ஆயிரத்திலும், மகாராஜசமுத்திரம் ஆறு ரூ.24 லட்சத்திலும் தூர்வாரப்படுகிறது. இந்த பணிகளை வேளாண் உற்பத்தி ஆணையரும், அரசு முதன்மைச் செயலாளரும், குடிமராமத்து மற்றும் தூர்வாரும் பணிகளின் சிறப்பு கண்காணிப்பு அலுவலருமான ககன்தீப்சிங் பேடி நேற்று நேரில் பார்வையிட்டு ஆய்வு செய்தார்.

பின்னர் அவர் கூறியதாவது: மாவட்டத்தில் குடிமராமத்து மற்றும் தூர்வாரும் பணிகளுக்கு 260 எந்திரங்கள் பயன்படுத்தப்பட்டு உள்ளன. இந்த எந்திரங்களின் எண்ணிக்கையை 300 ஆக உயர்த்த பிற மாவட்டங்களில் இருந்து கூடுதல் எந்திரங்கள் வரவழைக்கப்பட உள்ளன. வருகிற 12ம் தேதி மேட்டூர் அணையில் திறக்கப்படும் தண்ணீர் கடைமடை வரை சென்று வரும் வகையில் பணிகள் முழுவீச்சில் நடைபெற்று வருகிறது. டெல்டா மாவட்டங்களில் நடப்பாண்டில் 3 லட்சத்து 40 ஆயிரம் ஏக்கரில் குறுவை சாகுபடி செய்ய இலக்கு நிர்ணயிக்கப்பட்டுள்ளது. டெல்டா மாவட்டங்களுக்கு குடிமராமத்து திட்டத்தின் கீழ் ரூ.500 கோடியும், தூர்வாரும் திட்டத்தின் கீழ் ரூ.67 கோடியும் அரசால் ஒதுக்கீடு செய்யப்பட்டு பணிகள் நடைபெற்று வருகிறது. தஞ்சை மாவட்டத்தில் தூர்வாரும் பணி, குடிமராமத்து பணி இதுவரை 70 சதவீதம் முடிவடைந்துள்ளது. முதலில் தண்ணீர் வரும் கால்வாய்கள் மற்றும் வாய்க்கால்களுக்கு முன்னுரிமை கொடுத்து தூர்வாரும் பணி நடைபெற்று வருகிறது. குறுவை சாகுபடிக்கு பல்வேறு திட்டங்களை அரசு செயல்படுத்தி வருகிறது. தேசிய ஊரக வேலை திட்டத்தின் கீழ் 1 லட்சம் பணியாளர்களை தூர்வாரும் பணியில் ஈடுபடுத்த நடவடிக்கை எடுக்கப்பட்டு வருகிறது. இதன் மூலம் அனைத்து விவசாய தொழிலாளர்களுக்கும் வேலைவாய்ப்பு கிடைக்கும். குடிமராமத்து மற்றும் தூர்வாரும் பணிகள் விரைவாகவும், தரமாகவும் செய்து முடிக்கப்படும் என அவர் தெரிவித்தார்.

# தமிழகத்தில் மழைக்கு வாய்ப்பு வானிலை ஆய்வு மையம்

சென்னை, ஜூன் 11

குறைந்த காற்றழுத்த தாழ்வு பகுதியால் தமிழகத்தில் மழைக்கு வாய்ப்புள்ளதாக வானிலை ஆய்வு மையம் தெரிவித்துள்ளது.

இது குறித்து சென்னை வானிலை ஆய்வு மையம் வெளியிட்டுள்ள அறிக்கையில் தெரிவிக்கப்பட்டுள்ளதாவது: மேற்கு வங்க கடல் பகுதியில் குறைந்த காற்றழுத்த தாழ்வு பகுதி நிலவுகிறது. அடுத்த 24 மணி நேரத்திற்கு வட தமிழகம் மற்றும் புதுவையில் ஒரு சில இடங்களிலும், தென் தமிழகத்தில் ஓரிரு இடங்களிலும் லேசானது முதல் மிதமானது வரை மழை பெய்யக்கூடும்.

மன்னார் வளைகுடா, வட தமிழக கடற்கரை பகுதிகள், ஆந்திர கடற்கரைப் பகுதிகள் மற்றும் மத்திய மேற்கு வங்க கடல் பகுதிகளில் பலத்த காற்று 40 முதல் 50 கிலோ மீட்டர் வேகத்தில் வீசும் என்பதால் அடுத்த இரு தினங்களுக்கு இந்த பகுதிகளுக்கு மீனவர்கள் மீன்பிடிக்க செல்ல வேண்டாம்.

சென்னையை பொறுத்தவரை வானம் மேகமூட்டத்துடன் காணப்படும், அவ்வப்போது லேசான மழை பெய்யக்கூடும். இவ்வாறு அதில் கூறப்பட்டுள்ளது.

## பருத்தி செடிகளை தாக்கும் வெட்டுக்கிளிகளால் கவலை

நாகப்பட்டினம், ஜூன் 11

தரங்கம்பாடி அருகே, 70 ஏக்கரில் பயிரிடப்பட்டுள்ள பருத்திச் செடிகளை வெட்டுக்கிளிகள் தாக்குதலில் இருந்து காக்க, வேளாண் அதிகாரிகள் உரிய நடவடிக்கை எடுக்க வேண்டும் என, விவசாயிகள் கோரிக்கை விடுத்துள்ளனர்.

நாகை மாவட்டம், பாலூர் கிராமத்தில், 70 ஏக்கரில் பருத்தி சாகுபடி செய்யப்பட்டுள்ளது. இந்த பருத்தி செடிகளை, இரண்டு நாட்களாக, நூற்றுக்கணக்கான வெட்டுக்கிளிகள் சேதப்படுத்தி வருகின்றன. இதனால், வேளாண் துறை அதிகாரிகள், தடுப்பு நடவடிக்கைகளை மேற்கொள்ள வேண்டும் என விவசாயிகள் எதிர்நோக்கியுள்ளனர். மேலும், பாதிக்கப்பட்ட பயிர்களுக்கு, உரிய இழப்பீடு வழங்க வேண்டும் என கோரிக்கை விடுத்துள்ளனர்.

# சொட்டுநீர் பாசனத்திற்கு மானியம்

கடலூர், ஜூன் 11

தோட்டக்கலைத் துறையில் மானியத்துடன் சொட்டுநீர் பாசனம் அமைத்து விவசாயிகள் பயன்பெற கேட்டுக் கொள்ளப்பட்டுள்ளனர்.

இது குறித்து மாவட்ட ஆட்சியர் அலுவலக செய்திக் குறிப்பில் தெரிவிக்கப்பட்டுள்ளதாவது: கடலூர் மாவட்டத்தில் தோட்டக்கலைப் பயிர்களான வாழை, முந்திரி, பலா, மா, கொய்யா, தர்பூசணி, காய்கறிகள் மற்றும் மூலிகைப் பயிர்கள் சுமார் 48,098 ஏக்கரில் பயிரிடப்பட்டுள்ளது. மாவட்ட தோட்டக்கலை விவசாயிகள், பிரதமரின் நுண்ணீர் பாசனத் திட்டத்தின் கீழ் இந்தாண்டு 10,100 ஏக்கர் பரப்பிற்கு சொட்டுநீர் பாசனம் அமைக்க ரூ.70.70 கோடி நிதி ஒதுக்கீடு பெறப்பட்டுள்ளது. இயற்கை நீர் வளம் குறைந்து வரும் கழலில் குறைந்த நீரில்

- பிரம்மாண்டமான வெளி நோயாளிகள் பிரிவு.
- தென் தமிழகத்தின் பிரபல மருத்துவ நியுணர்களின் மருத்துவ ஆலோசனை.
- உலகத்தர பரிசோதனை வசதிகள் ஒரே இடத்தில்.
- அனைத்தும் குறைந்த கட்டணத்தில்.

தரமான மருத்துவம் • குறைந்த செலவு • கனிவான கவனிப்பு

விவரங்களுக்கு உடன் தொடர்பு கொள்ளுங்கள்

**84899 00800**



**வேலம்மாள்**

**மருத்துவமனை**

கனிவான கவனிப்பு

மதுரை.

அதிக பரப்பில் சாகுபடி செய்ய உதவும் சொட்டுநீர் பாசனம் அமைக்க சிறு, குறு விவசாயிகளுக்கு 100 சதவீத மானியமும், இதர விவசாயிகளுக்கு 75 சதவீத மானியமும் வழங்கப்பட்டு வருகிறது.

மேலும் இணைந்த துணை நிலை நீர் மேலாண்மை செயல்பாடுகள் திட்ட இனத்தின் கீழ், மோட்டார் பம்ப், நீர் குழாய் அமைத்தல், தரைமட்ட நீர் தேக்க தொட்டி, முதலியவையும், பாதுகாப்பு மிக்க பிர்காவில் உள்ள கிராமங்களில் ஆழ்துளை கிணறு, மோட்டார் பம்ப், நீர் குழாய், நீர் தேக்க தொட்டி ஆகியவற்றிக்கும் மானியம் வழங்கப்படுகிறது. இத்திட்டங்களில் பயன்பெற சிட்டா, அடங்கல், குடும்ப அட்டை நகல், ஆதார் அட்டை நகல், நில வரைபடம், தண்ணீர் மற்றும் மண் ஆய்வறிக்கை முதலிய ஆவணங்களுடன் வட்டார தோட்டக்கலை உதவி இயக்குனர் அலுவலகத்தினை அணுகி பயன் பெறலாம் என அதில் தெரிவிக்கப்பட்டுள்ளது.



# வேளாண் பொருட்கள் வாங்க விற்க

## வைக்கோல்

கோவை மாவட்டத்தை சேர்ந்த முருகானந்தம் தம்மிடம் 10000 கட்டு வைக்கோல் இருப்பு உள்ளதாகவும் ஒரு கட்டு 200 ரூபாய்க்கு விற்பதாகவும் தெரிவித்துள்ளார்.

**தொடர்புக்கு: 89035 21122**

## நெல்

தஞ்சாவூர் மாவட்டத்தை சேர்ந்த பிரபு தம்மிடம் 10 ஆயிரம் மூட்டை நெல் இருப்பு உள்ளதாகவும் ஒரு மூட்டை 1100 ரூபாய்க்கு விற்பதாகவும் தெரிவித்து உள்ளார்.

**தொடர்புக்கு: 86106 62661**

## இஞ்சி

சேலம் மாவட்டத்தை சேர்ந்த மனோ தம்மிடம் 500 கிலோ இஞ்சி இருப்பு உள்ளதாகவும் ஒரு கிலோ 75 ரூபாய்க்கு விற்பதாகவும் தெரிவித்துள்ளார்.

**தொடர்புக்கு: 70106 01690**





அனைத்துப் பயிர்களில் அதிக மகசூல் பெற

# போரானால்

(போரான் (B) - 20%)

ISO 9001 : 2015



**தெளியுங்கள்**



**LINGA CHEMICALS**

**Customer Care: 0452 - 2321722**

**வேளாண் பொருட்கள் வாங்க விற்க**

**சோளம்**

தூத்துக்குடி மாவட்டத்தை சேர்ந்த சந்திரகுமார் தம்மிடம் 100 குவிண்டால் சோளம் இருப்பு உள்ளதாகவும் ஒரு குவிண்டால் 1650 ரூபாய்க்கு விற்பதாகவும் தெரிவித்துள்ளார்.

**தொடர்புக்கு: 88709 67189**

**முந்திரி**

கடலூர் மாவட்டத்தை சேர்ந்த சந்தோஷ்குமார் தம்மிடம் 10 ஆயிரம் கிலோ முந்திரி இருப்பு உள்ளதாகவும் ஒரு கிலோ 700 ரூபாய்க்கு விற்பதாகவும் தெரிவித்துள்ளார்.

**தொடர்புக்கு: 63791 21977**

**மஞ்சள்**

வேலூர் மாவட்டத்தை சேர்ந்த சந்திரன் தம்மிடம் 1250 கிலோ மஞ்சள் இருப்பு உள்ளதாகவும் ஒரு கிலோ 80 ரூபாய்க்கு விற்பதாகவும் தெரிவித்துள்ளார்.

**தொடர்புக்கு: 81110 25557**



சுத்தி உபயோககரமான...  
சுத்தி உபயோககரமான...

**சக்தி**  
**மசாலா**

• சக்தி மசாலா சமையல் பொடி வகைகள் • சக்தி ஊறுகாய் வகைகள் • சக்தி சன் பிளவர் ஆயில் • சக்தி பருப்பு வகைகள்  
• சக்தி பஜ்ஜி போண்டா மாவு • சக்தி ராகி மாவு • சக்தி கடலை மாவு • சக்தி அப்பளம் • நெய்



## வேளாண் பொருட்கள் வாங்க விற்க

### பஞ்சகாவ்யம்

கடலூர் மாவட்டத்தை சேர்ந்த செல்வம் தம்மிடம் 500 லிட்டர் பஞ்சகாவ்யம் இருப்பு உள்ளதாகவும் ஒரு லிட்டர் 90 ரூபாய்க்கு விற்பதாகவும் தெரிவித்துள்ளார்.

**தொடர்புக்கு: 90038 35970**

### நாட்டுக்கோழி

சேலம் மாவட்டத்தை சேர்ந்த ஸ்ரீவெங்கடேசன் தம்மிடம் 400 கிலோ நாட்டுக்கோழி இருப்பு உள்ளதாகவும் ஒரு கிலோ 350 ரூபாய்க்கு விற்பதாகவும் தெரிவித்துள்ளார்.

**தொடர்புக்கு: 91597 83743**

### நல்லெண்ணெய்

தஞ்சாவூர் மாவட்டத்தை சேர்ந்த குணசேகரன் தம்மிடம் 100 லிட்டர் நல்லெண்ணெய் இருப்பு உள்ளதாகவும் ஒரு லிட்டர் 290 ரூபாய்க்கு விற்பதாகவும் தெரிவித்துள்ளார்.

**தொடர்புக்கு: 89402 75154**

### நிலக்கடலை

திருவண்ணாமலை மாவட்டத்தை சேர்ந்த ராஜேஷ் தம்மிடம் 400 கிலோ நிலக்கடலை இருப்பு உள்ளதாகவும் ஒரு கிலோ 85 ரூபாய்க்கு விற்பதாகவும் தெரிவித்துள்ளார்.

**தொடர்புக்கு: 95007 84173**

### எலுமிச்சை நாற்று

தென்காசி மாவட்டத்தை சேர்ந்த ரஞ்சித் தம்மிடம் 10 ஆயிரம் எலுமிச்சை நாற்று இருப்பு உள்ளதாகவும் ஒரு நாற்று 40 ரூபாய்க்கு விற்பதாகவும் தெரிவித்துள்ளார்.

**தொடர்புக்கு: 78069 76337**

### பருத்தி

தஞ்சாவூர் மாவட்டத்தை சேர்ந்த பரணி தம்மிடம் 25 குவிண்டால் பருத்தி இருப்பு உள்ளதாகவும் ஒரு குவிண்டால் 5000 ரூபாய்க்கு விற்பதாகவும் தெரிவித்துள்ளார்.

**தொடர்புக்கு: 82201 36413**



## ஜல்ஜீவன் இயக்கத்தை நடைமுறைப்படுத்த மத்தியப்பிரதேசத்திற்கு ரூ.1280 கோடிக்கு ஒப்புதல்

புது தில்லி, ஜூன் 11

2020-21ல் ஜல்ஜீவன் இயக்கத்தை அமல்படுத்துவதற்கான ஆண்டு செயல் திட்டத்தை மத்தியப்பிரதேச மாநில அரசு தேசியக்குழுவின் பரிசீலனை மற்றும் ஒப்புதலுக்காக சமர்ப்பித்துள்ளது.

மாநிலத்தின் செயல்திட்டத்துக்காக நடைபெற்ற கூட்டத்திற்கு ஜல்சக்தி அமைச்சகத்தின், குடிநீர் மற்றும் தூய்மைத் துறைச் செயலர் தலைமை வகித்தார். ஜல்ஜீவன் இயக்கம், மாநிலங்களின் ஒத்துழைப்புடன் மத்திய ஜல்சக்தி அமைச்சகத்தால் செயல்படுத்தப்பட்டு வருகிறது. 2024ம் ஆண்டுக்குள் நாட்டின் கிராமப்பகுதிகளில் உள்ள ஒவ்வொரு வீட்டுக்கும் குறிப்பிட்ட அளவு தரமான குடிநீரை நீண்டகாலத்துக்கு வழங்குவதே இதன் நோக்கமாகும். இந்த இயக்கம் சேவை விநியோக அடிப்படையை நோக்கமாகக் கொண்டதேயன்றி, கட்டமைப்பு உருவாக்கம் அல்ல.

2020-21ல் மாநிலத்தில் ஜல்ஜீவன் இயக்கத்தை அமல்படுத்த மத்திய அரசு ரூ.1280 கோடிக்கு ஒப்புதல் வழங்கியுள்ளது. செலவழிக்கப்படாத இருப்பு ரூ.244.95 கோடியுடன், இந்த ஆண்டு மத்திய அரசு ஒதுக்கீடு மாநிலத்தின் பங்குக்கு ஈடானதாகும். இந்த ஆண்டு மாநிலத்துக்கு ரூ.3,093 கோடி கிடைக்கும்.

வாழ்க்கையை மாற்றியமைக்கக்கூடிய இத்திட்டத்தின் கீழ், மத்தியப் பிரதேச அரசு, 2023-2024க்குள் அனைத்து வீடுகளுக்கும் குழாய் மூலம் குடிநீர் வழங்கும் திட்டத்தை நடைமுறைப்படுத்தத் திட்டமிட்டுள்ளது. மாநிலத்தில் உள்ள 1.21 கோடி கிராமப்புற வீடுகளில், ஏற்கனவே, 13.52 லட்சம் வீடுகளுக்கு குழாய் இணைப்பு தரப்பட்டுள்ளது. இந்த ஆண்டில், 26.27 லட்சம் வீடுகளுக்கு குழாய் இணைப்பு வழங்க மாநில அரசு திட்டமிட்டுள்ளது. அனைத்துப் பகுதிகளுக்கும் இத்திட்டத்தை செயல்படுத்த உத்தேசித்துள்ள நிலையில், தண்ணீர்ப் பற்றாக்குறை உள்ள பகுதிகள், தரம் பாதிக்கப்பட்ட பகுதிகள், எஸ்சி, எஸ்டி பிரிவினர் அதிகம் வசிக்கும் பகுதி குடியிருப்புகள், கிராமங்கள், பின்தங்கிய மாவட்டங்கள், சன்சத் ஆதர்ஷ் கிராமின் யோஜனா கிராமங்கள், குறிப்பாக, பாதிப்புக்குள்ளாகும் பழங்குடியின பிரிவினருக்கு முன்னுரிமை அளிக்க முடிவு செய்யப்பட்டுள்ளது.

# பயிர்க்கடன் தள்ளுபடி செய்ய விவசாயிகள் கோரிக்கை

திருப்பூர், ஜூன் 11

கரோனா பாதிப்பை கருத்தில் கொண்டு, மத்திய, மாநில அரசுகள், பயிர்க்கடனை தள்ளுபடி செய்ய வேண்டுமென, கட்சி சார்பற்ற தமிழக விவசாயிகள் சங்கம் வேண்டுகோள் விடுத்துள்ளது.

கட்சி சார்பற்ற தமிழக விவசாயிகள் சங்கம் மற்றும் ஏர்முனை இளைஞர் அணியின், மாநில செயற்குழு, திருப்பூர் உழவாலயம் அலுவலகத்தில் நேற்று முன்தினம் நடைபெற்றது. கூட்டத்தில் மின்சார போராட்டத்தில் உயிர்நீத்த தியாகிகளின், 50ம் ஆண்டு பொன்விழாவை, சமூக இடைவெளியுடன் கொண்டாடுவது, ஜூலை 5ம் தேதி, உழவர் தின விழாவை, கிராமம் தோறும் கொடியேற்றி கொண்டாடுவது எனவும், மத்திய அரசு மின்சார சீர்திருத்த சட்டம் கொண்டு வந்த போதும், தமிழகத்தில் இலவச மின்சாரம் தொடர்ந்து கிடைக்குமென அறிவித்த தமிழக முதல்வரை பாராட்டி தீர்மானம் நிறைவேற்றப்பட்டது. கரோனா பேரிடரில், மக்களின் அன்றாட தேவைகளை பூர்த்தி செய்ய, தங்கள் உயிரையும் பொருட் படுத்தாமல், விவசாயிகள் விளை பொருட்களை சந்தைப்படுத்தினர். விவசாயிகளின் சிரமத்தை உணர்ந்து, மத்திய, மாநில அரசுகள், பயிர்க்கடனை தள்ளுபடி செய்ய வேண்டும் என்றும் தீர்மானம் நிறைவேற்றப்பட்டது.

## சாம்பல் நிற அணில்களின் எண்ணிக்கை உயர்வு

விருதுநகர், ஜூன் 11

விருதுநகர் மாவட்டம், ஸ்ரீவில்லிபுத்தூர் அருகே உள்ள செண்பக தோப்பு மேற்கு தொடர்ச்சி மலை அடிவார வனப்பகுதியில் அரிய வகையான சாம்பல் நிற அணில்கள், புலிகள், சிறுத்தைகள், யானைகள், காட்டெருமைகள், மான்கள் உள்பட பல்வேறு வகையான வன விலங்குகள் உள்ளன.

இந்நிலையில் இந்த வனப்பகுதியை சாம்பல் நிற அணில்களின் சரணாலயமாக தமிழக அரசு அறிவித்துள்ளது. சரணாலய பகுதி என்பதால் அடிக்கடி வனத்துறையினரும், வேட்டை தடுப்பு காவலர்களும் ரோந்து பணியில் ஈடுபட்டு வருகின்றனர். இவர்கள் அடிக்கடி ரோந்து செல்வதால் வனப்பகுதியில் விலங்குகளை வேட்டையாடும் சம்பவங்கள் குறைந்துள்ளன.

தீவிர கண்காணிப்பின் காரணமாக அரிய வகையான சாம்பல் நிற அணில்களின் எண்ணிக்கை கணிசமாக உயர்ந்துள்ளது.

காலைமணி.காம்  
kaalaimani.com Business Digital Daily

அக்ரி-டாக்டர்  
agridoctor.in Agri Digital daily

 dailyhunt

நீங்கள் **dailyhunt** செயலி  
பயன்படுத்துபவரா? **காலைமணி.காம்**  
மற்றும் **அக்ரி டாக்டர்** இரண்டையும்  
**follow** செய்யுங்கள்.  
வணிகம், விவசாயம் சார்ந்த பிரத்தியேக  
செய்திகளை படித்து மகிழுங்கள்.



also available in

